

Выйшаў з друку чарговы выпуск зборніка навуковых прац «Thesaurus» пад рэдакцыяй начальніка кафедры сацыяльна-гуманітарных дысцыплін Сяргея Венідзіктава і прафесара кафедры Віталя Выбарнага.

Чацвёрты выпуск зборніка «Thesaurus» з'яўляецца міждысцыплінарным, прадстаўлены ў ім працы закранаюць найбольш актуальныя праблемы палітычных і сацыяльных навук, гісторыі, філасофіі, сацыялогіі, тэорыі інфармацыі, псіхалогіі, права, культуралогіі і інш.

Зборнік навуковых прац «Thesaurus: міждысцыплінарныя даследаванні» адрасаваны вучоным, выкладчыкам, аспірантам, дактарантам, студэнтам, супрацоўнікам СМІ, органам дзяржкіравання, а таксама ўсім, хто цікавіцца актуальнымі тэндэнцыямі развіцця гуманітарных ведаў. Актуальныя напрамкі міждысцыплінарных даследаванняў адлюстраваны ў 40 артыкулах, якія ўяўляюць навуковую і практычную цікавасць. Напрыклад, загадчык кафедры філасофскіх вучэнняў Беларускага нацыянальнага тэхнічнага ўніверсітэта, доктар філасофскіх навук, прафесар Аляксандр Лойка разглядае дзве мадэлі трансдысцыплінарных даследаванняў у гуманітарных ведах і тэхніказнаўстве. Доктар філалагічных навук прафесар Элеанора Шастакова падае ў сваім артыкуле даследаванне гастронамічнай культуры ў кантэксце развіцця медыйнай граматыкі студэнтаў. Новы падыход да канцэпцыі ўстойлівага развіцця выкладзены ў даследаванні Сяргея Гнацюка, загадчыка кафедры "Эканоміка" Беларуска-Расійскага ўніверсітэта, кандыдата эканамічных навук, дацэнта. Прафесар кафедры псіхалогіі развіцця і адукацыі Калужскага ўніверсітэта імя К.Э. Цыялкоўскага, доктар псіхалагічных навук, дацэнт Марыям Арпенцьева прапануе аналіз новай мадэлі дыялагічных зносін у сучасным грамадстве.

*Сяргей ВЕНІДЗІКТАЎ
Фота Юрыя КУЛАЖЫНА*